



स्पीड न्यूज

विजय अध्यक्ष व अनिल बने उपाध्यक्ष

विश्रामपुर (पलामू)। नगर परिषद के वार्ड 16 में मंगलवार को ग्रामीणों की एक बैठक हुई। जिसकी अध्यक्षता यदुनी राम व संचालन पार्श्व पूनम देवी ने किया। जिसमें संत शिरोमणि रविदास जयंती धूमधाम से मनाने का निर्णय लिया गया। बैठक में तय हुआ कि हर वर्ष की भांति इस वर्ष भी संत रविदास की प्रतिमा स्थापित कर पूजा-अर्चना की जायेगी। इसे लेकर एक कमेटी भी बनी। जिसके अध्यक्ष विजय कुमार रवि को चुना गया। अनिल कुमार उपाध्यक्ष, विजय राम पेंटर को सचिव, संजय राम को उप सचिव, सतेंद्र रवि को कोषाध्यक्ष, बिट्टू कुमार को उप कोषाध्यक्ष, रामचंद्र राम को सूचना मंत्री व सुदामा राम उप सूचना मंत्री बनाये गये। मौके पर कमेटी के संरक्षक यदुनी राम, महावीर राम, कृष्णा राम, बिनोद राम, हरिशंकर राम, रामनाथ राम, रामजी राम, नारायण राम व संजय राम भी मौजूद रहे।

राजीव रंजन का आमरण अनशन 17 से

हरिहरगंज पलामू। भाजयुमो जिला उपाध्यक्ष राजीव रंजन पांच सूत्री मांग को लेकर 17 फरवरी से प्रखंड कार्यालय के समक्ष आमरण अनशन करेंगे। उन्होंने मंगलवार को छतरपुर एसडीओ को ज्ञापन देकर बताया कि क्षेत्र की जनता विभिन्न समस्याओं से त्रस्त है। कई बार संबंधित विभाग का ध्यान आकृष्ट कराने के बावजूद समस्याओं का निदान नहीं हो पाया है। विवश होकर आमरण अनशन करने का निश्चय किया गया है।

ट्रैक्टर से गिरकर चालक की मौत

हरिहरगंज पलामू। थाना क्षेत्र के भगत तेंदुआ गांव के समीप एनएच 139 पर मंगलवार को एक ट्रैक्टर अनियंत्रित होकर सड़क किनारे बने नाला पर चढ़ते हुए चहारदीवारी में जा टकराया। जिससे चालक उछलकर नीचे जा गिरा, हादसे में उसकी मौत हो गयी। मृतक कटैया पंचायत के बांसों निवासी कृष्णा राम के पुत्र राजू राम (35) के रूप में हुई है। वह सीमेंट लाद कर कोआखोह की ओर जा रहा था।

एनपीयू के समक्ष किया पुतला दहन

मेदिनीनगर (अजीत दुबे)। अखिल भारतीय विद्यार्थी परिषद ने नीलांबर पीतांबर विश्वविद्यालय (एनपीयू) के समक्ष राज्य सरकार का पुतला दहन किया। इसकी अध्यक्षता विवि संयोजक मंजुल शुक्ला व संचालन प्रदेश कार्यकारिणी सदस्य विपिन यादव ने किया। ज्ञात हो कि विवि की स्थापना काल के बाद पहली बार विगत दस दिनों तक विवि में कुलपति का नहीं होना बेहद ही दुर्भाग्यपूर्ण है। इससे छात्रों के बीच असमंजस की स्थिति है। मौके पर प्रदेश छात्रावास संपर्क प्रमुख रामाशंकर पासवान, नितीश दुबे, राजन करंयण, रजनीकांत मिश्रा, हिमाशू कोशल सोनी, उत्कर्ष तिवारी, अमन गुप्ता, शुभम तिवारी आदि थे।

पांकी पुलिस ने की वाहनों की चेकिंग

पांकी पलामू। थाना क्षेत्र के इमली चौक पर विशेष वाहन चेकिंग अभियान चला, जिसमें नियमों का उल्लंघन करने वालों पर सख्त कार्रवाई की गयी। यह अभियान थाना प्रभारी के निर्देश पर मृत्युंजय महतो के नेतृत्व में चला। जिसका मुख्य उद्देश्य बिना हेलमेट, बिना लाइसेंस, ट्रिपल राइडिंग, नशे में वाहन चलाने और अन्य यातायात नियमों के उल्लंघन पर रोक लगाना था। मृत्युंजय महतो ने मीडिया को बताया कि यह अभियान सड़क सुरक्षा और कानून-व्यवस्था बनाए रखने के लिए आवश्यक था।

तरहसी में मैट्रिक के चार, इंटर का एक केंद्र

तरहसी पलामू। तरहसी प्रखंड में चार परीक्षा केंद्र बनाये गये हैं जिसमें 1656 परीक्षाथी मैट्रिक की परीक्षा देंगे जबकि इंटर का मात्र एक परीक्षा केंद्र बनाया गया है जिसमें 400 परीक्षाथी परीक्षा देंगे एस्ट्रोनॉट उवि सेलारी में उवि गुर्वा एंव उवि 10+2 तरहसी का परीक्षा केंद्र बनाया गया है, जहां 301 परीक्षाथी परीक्षा देंगे। सीएस अजय दुबे दंडाधिकारी राम जीत रवि होम। परियोजना इंदिरा गांधी बालिका उवि तरहसी में मनातू के डुमरी, करेला, कार्तिक उवि और तरहसी के नगढद विद्यालय के में 398 परीक्षाथी परीक्षा देंगे। सीएस अरविंद कुमार दंडाधिकारी जय योगेंद्र मंडल होगे।

सीएचसी में मना परिवार कल्याण दिवस

विश्रामपुर (पलामू)। विश्रामपुर सामुदायिक स्वास्थ्य केंद्र में मंगलवार को परिवार कल्याण दिवस मना। मौके पर सीएचसी सभागार में कई कार्यक्रम हुए। जिसकी अध्यक्षता चिकित्सा प्रभारी डॉ राजेंद्र कुमार व संचालन एमपीडब्लू मिथलेश दुबे ने किया। कार्यक्रम में लोगों को परिहार नियोजन का फायदा बताया गया। साथ ही परिवार नियोजन की विधि के बारे में भी विस्तृत जानकारी दी गयी। चिकित्सा प्रभारी डॉ राजेंद्र कुमार ने कहा कि छोटा परिवार ही सुखी परिवार का मूल मंत्र है। मौके पर बीपीएम पंचक पांडेय, बैम मुंगेंद्र सिंह, बीडीएम रविरंजन कुमार, परिवार नियोजन बीटीटी समीता देवी आदि भी मौजूद थे।

गांधी मैदान में जेटेट शिक्षक संघ की बैठक

मेदिनीनगर/ पंडवा। जिले के जेटेट शिक्षक संघ की बैठक गांधी मैदान बेलवाटिकर में की हुई। जिसमें सुप्रीम कोर्ट के निर्णय के आलोक में यथाशीघ्र रिजल्ट प्रकाशित कर बहाली करने पर विशेष रूप से निर्णय लिया गया। पलामू जिलाध्यक्ष जादेव महताब ने कहा कि सुप्रीम कोर्ट ने जो फैसला सुनाया है, उसके आलोक में झारखंड सरकार को यथाशीघ्र जेटेट पास शिक्षकों के द्वारा सहायक आचार्य की जो परीक्षा ली गई है उसका प्रतीक्षाफल अतिवृद्ध प्रकाशित कर शिक्षकों को सरकार बहाल करे। सर्वोच्च न्यायालय के निर्णय को झारखंड सरकार अमल नहीं कर रही है, जिससे हम सबको अहम बैठक बुलाकर झारखंड सरकार पर दबाव बनाकर यथाशीघ्र रिजल्ट देकर शिक्षक नियुक्ति की प्रक्रिया शुरू करने पर जोर देने की जरूरत है। प्रदेश अध्यक्ष परिमल सर के निर्देश के आलोक में हम सभी जेटेट पास अभ्याथी एकता का परिचय देते हुए आने वाले निकट भविष्य में जिला मुख्यालय, मुख्यमंत्री एवं राजभवन का घेराव करेंगे।

- समाज की बेहतरती और उत्थान के लिए शिक्षा आवश्यक : चमरा लिंडा
- कलचर आदिवासियों की पहचान, इसे बढ़ाये आगे
- लामुकों के बीच किया गया परिसंचलियों का वितरण

मिन्हाज/जीवन

मेदिनीनगर/ सतबरवा। वित्त, वाणिज्यकर, योजना एवं विकास व संसदीय कार्य विभाग के मंत्री राधा कृष्ण किशोर ने कहा कि समाज का हर वर्ग आगे बढ़े। आर्थिक रूप से कमजोर आदिवासी, अल्पसंख्यक समाज का भी उत्थान हो। इसके लिए सरकार कार्य कर रही है। झारखंड में आदिवासी समाज का साक्षरता दर 52% है, जो राष्ट्रीय औसत से नीचे है। ऐसे में शिक्षा सबके लिए जरूरी है। शिक्षित होने से आदिवासियों के बच्चे

दुबियाखांड में दो दिवसीय राजकीय आदिवासी विकास महाकुंभ मेला शुरू, मंत्री ने किया शिरकत



दीप जलाकर कार्यक्रम का उद्घाटन करते मंत्री व अन्य और कार्यक्रम के दौरान मंच पर उपस्थित पदाधिकारी व अन्य ।

विभिन्न विभागों के स्टॉल से लोगों को दी जा रही योजनाओं की जानकारी

राजकीय आदिवासी विकास महाकुंभ मेला में जिला प्रशासन की ओर से विभिन्न विभागों का स्टॉल लगाये गये हैं। मंत्री सहित अन्य जन प्रतिनिधि एवं अधिकारियों ने स्टॉल का भ्रमण कर निरीक्षण भी किया। स्टॉल के माध्यम से लोगों को दी जानेवाली जानकारी एवं गतिविधियों से अवगत होते हुए उसकी सराहना की। साथ ही स्टॉल पर ही संबंधित लामुकों के बीच परिसंचितियों का वितरण किया। मेला में जिला ग्रामीण विकास शाखा के स्टॉल पर अबुआ आवास, नगरंगा, बिरसा हरित ग्राम योजना, बिरसा सिंचाई कूप, खीर शहीद पोटो हो खेल आदि की योजनाओं की जानकारी लोगों ओ दी जा रही है। सुचना एवं जनसंपर्क विभाग के स्टॉल पर सरकार की विभिन्न जनकल्याणकारी योजनाओं से लोगों को जानकारी दिया जा रहा है। साथ ही प्लाईवुड स्क्रीन पर सरकार की जनकल्याणकारी योजनाओं को प्रदर्शित कर लोगों को जानकारी दिया जा रहा है।



आदिवासी विकास महाकुंभ मेला के उद्घाटन समारोह को संबोधित कर रहे थे। मेला स्थल पर मंत्रियों समेत

मेला को भव्यता प्रदान करें : रामचंद्र सिंह : नमिका विधायक रामचंद्र सिंह ने मेला को और भव्यता देने की बातें कही। कहा कि मेला राज्य स्तर पर हो, और इसके माध्यम से और अधिक लोगों को लाभान्वित किया जाये।

चेरो राजवंश को याद दिलाता है मेला : त्रिपाठी : पूर्व मंत्री केसन त्रिपाठी ने कहा कि दो दशकों से लगातार मेला लगता है, जो चेरो राजवंश को याद दिलाता है। राजा मेदिनीराय की याद में आयोजित इस मेले में सरकार के विभागों के स्टॉल लगते हैं। योजनाओं का लाभ लोगों को दिया जाता है। मेला में योजनाओं की जानकारी मिलती है। यहां कईया सम्मान योजना संचालित हैं, जिसे दूसरे राज्य भी अपना रहे हैं।

ये रहे मौजूद : कार्यक्रम में नगर आयुक्त जावेद हुसैन, वन प्रमंडल पदाधिकारी सत्यम कुमार, डीडीसी शब्बीर अहमद, सदर एसडीओ सुनीलवना मीना, जिला कर्याण सह जिला खेल पदाधिकारी सेवा राम साहू, नजारत उप समाहता विक्रम आनंद, जिला समाज कल्याण पदाधिकारी नीता चौहान, मेला समिति के अध्यक्ष अर्जुन सिंह, हृदयानंद सिंह, उमेश सिंह, मंडूल कुमार सिंह, अवधेश सिंह चेरो, रविन्द्र सिंह चेरो, हरराम सिंह आदि सदस्य सक्रिय थे।

पलामू जिला प्रशासन व मेला आयोजन समिति के समन्वय से प्रतिवर्ष 11 एवं 12 फरवरी को आयोजित होता है।

उपायुक्त सभागार में मना सुरक्षित इंटरनेट दिवस, सेमिनार में साइबर फ्रॉड पर चर्चा

मानव जीवन का महत्वपूर्ण हिस्सा बन गया है इंटरनेट : शशि रंजन



दीप जलाकर कार्यक्रम का उद्घाटन करते पलामू डीसी व अन्य ।

इंटरनेट सेवा का लोग सदुपयोग करें। साथ ही साथ इंटरनेट के माध्यम से दी जानेवाली जानकारी सभी सत्य नहीं होते हैं। उसे समझ बुझकर ही लोग उसका उपयोग करें। साथ ही जहां एक इंटरनेट सेवा आम जन जीवन के लिए लाभदायक है वहीं इसका दुरुपयोग लोग कर दूसरों को ठगी का शिकार

बना रहे हैं। इससे सुरक्षित प्रयोग करें। मुख्य अतिथि उपायुक्त ने कहा कि इंटरनेट मानव जीवन का महत्वपूर्ण हिस्सा बन गया है लेकिन इसका सुरक्षित प्रयोग कर बेहतर सामाजिक माहौल तैयार किया जा सकता है। साथ ही इंटरनेट द्वारा किसे गैह कायों को पूरी पारदर्शिता के साथ कार्य करें।

जोर दिया। कहा कि एकजुट रहेंगे, तो आगे बढ़ेंगे। मंत्री पलामू के दुबियाखांड में आयोजित दो दिवसीय राजकीय

खास बातें : इससे साईबर कड़म में काफी हद तक काबू पाया जा सकता है। उन्होंने कहा कि माइक्रोफोन लोगों की मानसिकता को रोक कर उसी अनुस्यू उसे प्रसारित करता है लेकिन उसमें भी हमें सावधानी बरतने की जरूरत है। वर्तमान युग में इंटरनेट के माध्यम से किसी भी व्यक्ति के विषय में पता लगाया जा सकता है। आज नेट के माध्यम से जाल प्रशासन पढ़ाई से लेकर महत्वपूर्ण कार्यों का निष्पादन लौक कर रहे हैं। लेकिन साईबर अपराधी भी इसी नेट का प्रयोग कर लोगों को ठगी का शिकार कर रहे हैं ऐसे लोगों से हमें सावधान रहने की जरूरत है। उन्होंने कहा कि इवीकम इंटीपेड होता है जिसे नेट की जरूरत नहीं होती है। इसे न हक किया जा सकता है और न ही इसमें किसी प्रकार का छेड़छाड़ किया जा सकता है।

- सर्वोत्तम कक्षा कप्तान की घोषणा के साथ प्रमाण पत्र का वितरण

खबर मन्त्र संवाददत्ता

मेदिनीनगर। ऑक्सफोर्ड पब्लिक स्कूल मेदिनीनगर में सत्र 2024-25 की समाप्ति पर प्लेग ऑफ सेरेमनी का आयोजन किया गया। प्रातः कालीन प्रार्थना सभा के उपरान्त सर्वोत्तम कक्षा कप्तान की घोषणा के साथ प्रमाण पत्र का वितरण किया गया। सर्वोत्तम कक्षा मॉनिटर हेतु कक्षा चतुर्थ से सार्थक, परीक्षित कक्षा पंचम से शाश्वत आनन्द, अक्सा नाज कक्षा षष्ठम से प्रलुषा सिन्हा, विश्वजीत, सोफिया परवीन कक्षा सप्तम से अन्वेषा पांडे, पल्लवी रानी कक्षा नवम से जिया चन्द्रा, अंकित कुमार, सौम्या श्रुति एवं कक्षा ग्यारहवीं से



कार्यक्रम के दौरा उपस्थित विद्यालय के शिक्षक व विद्यार्थी ।

ऐश्वर्या को पुरस्कार दिया गया। उसके बाद सर्वोत्तम कक्षा के रुप में कक्षा चतुर्थ स, पांचवीं अ और द, छठवीं अ, ब, स, सातवीं ब, नवमी ब एवं ग्यारहवीं द को पुरस्कृत किया गया। तत्पश्चात शत प्रतिशत उपस्थिति हेतु कक्षा चतुर्थ से रिया कुमारी, अभिमन्यु प्रताप, गौरव कुमार सिंह, कक्षा पंचम से संजीव सिंह, कुमार राग, गुनगुन सिंह, कक्षा षष्ठम से मनिंका कुमारी, दिव्यराज सिंह, माही गुप्ता, कक्षा

सप्तम से पीहू सोनी, नवनीत जायसवाल, ज्योति गुप्ता, वंशराज, कक्षा अष्टम से वेद प्रकाश रंजन एवं कक्षा नवम से लेख राज वर्मा को मेडल व प्रमाण पत्र से पुरस्कृत किया गया। इसी क्रम में विद्यालय के प्राचार्य डॉ. ए. के. सिंह ने छात्रों को संबोधित करते हुए कहा कि वार्षिक गतिविधियों के आधार पर चारों सदनों में विभाजित कर कार्यक्रम आयोजित किये जाते रहे हैं।

पत्रकार के निधन पर विश्रामपुर में शोक सभा

विश्रामपुर (पलामू)। बिश्रामपुर डाक बंगला परिसर में स्थानीय पत्रकारों ने शोक सभा की, जिसमें न्यूज चैनल के पत्रकार अशुतोष रंजन सिन्हा के आकस्मिक निधन पर शोक व्यक्त किया गया। मृत आत्मा की शांति हेतु दो मिमट का मौन भी रखा गया। इस दौरान दिवंगत पत्रकार की तस्वीर पर श्रद्धांजलि अर्पित की गयी। शोकसभा में वरिष्ठ पत्रकार नागेंद्र शर्मा, ब्रजेश दुबे, नरेंद्र सिंह, जयकांत शुक्ला, रघुवीर पांडेय, महेंद्र प्रजापति, कौशल कुमार, शशि तिवारी, आलोक पांडेय, रामनिवास तिवारी, योगेंद्र मिश्रा, दीपक पांडेय सहित कई पत्रकार शामिल थे।



पाटन पुलिस ने अवैध बालू लदा ट्रैक्टर पकड़ा

पाटन पलामू। पाटन पुलिस बैदा कला से गुप्त सूचना पर अवैध बालू लदा ट्रैक्टर जब्त कर थाना ले आयी है। पुलिस आगे की कार्रवाई कर रही है। थाना प्रभारी लालजी ने बताया कि अवैध बालू ढुलाई के खिलाफ पुलिस लगातार छापेमारी कर रही है। अवैध बालू लदा ट्रैक्टर पाह्ने की ओर से जा रहा था। ट्रैक्टर मायापुर का बताया जा रहा है।



खेल से होता है शारीरिक और मानसिक विकास इस क्षेत्र में भी बेहतर करियर : अमलेश चौरसिया

चैनपुर (पलामू)। प्रखंड के बसरिया में सोमवार को पंचायत स्तरीय क्रिकेट टूर्नामेंट के फाइनल सुवा और चांदो टीम के बीच खेला गया। चांदो टीम ने शानदार प्रदर्शन करते हुए



सुआ टीम को हराकर फाइनल जीत लिया। जिसके मुख्य अतिथि अमलेश चौरसिया थे। मैच के बाद श्री चौरसिया ने विजेता और उपविजेता टीम को पुरस्कार देकर हौसला आफजाई की। अमलेश चौरसिया ने कहा कि खेल से शारीरिक व मानसिक विकास बढ़ता है। युवा वर्ग खेल में भी भविष्य तलाश कर सकते हैं। अब पढ़ाई के साथ-साथ खेल अनिवार्य हो गया है। ग्रामीण युवाओं में प्रतिभा की कमी नहीं है। जरूरत है निखार लाने की। शैलेंद्र चंद्रवंशी ने भी खिलाड़ियों के हौसला अफजाई की। मौके पर शैलेंद्र चंद्रवंशी, नीतीश सिंह, शैलेंद्र चौरसिया, दिनेश यादव समेत काफी संख्या में लोग मौजूद थे।

प्रेमिका कुमारी और विकास मेहता बने डाला कला पंचायत के पंचायत सहायक



ग्राम पंचायत डालाकला में आयोजित आम सभा में शामिल लोग ।

खबर मन्त्र संवाददत्ता

पांडू पलामू। प्रखंड के ग्राम पंचायत डाला कला पंचायत सचिवालय में बीडीओ के निर्देश पर आम सभा की गयी। जिसकी अध्यक्षता डाला कला पंचायत के मुखिया राम कुमार यादव ने की। आम सभा में पंचायती राज्य

झारखंड के निर्देशन में पूर्व से कार्यरत पंचायत स्वयं सेवक प्रेमिका कुमारी देवी पति मिथलेश रजक एवं विकास मेहता पिता अंबिका महतो को पंचायत सहायक के पद पर चयन किया गया। जिसमें पंचायत पदाधिकारी, पंचायत प्रतिनिधि एवं ग्रामीण उपस्थित थे। सर्वसम्मति एवं

ग्रामीण जनता के द्वारा आम सहमति दिया गया। मौके पर वाई सदस्य सुमित्रा देवी, ललिता देवी, सुनील बैठा, राजमुनि राम, शंभूशरण सिंह, बैजनाथ सिंह, प्रदीप यादव, रणजीत सिंह, अरविंद सिंह, सतीश सिंह, सतेंद्र यादव, मल्लू राम, प्रणव कुमार सहित काफी संख्या में ग्रामीण उपस्थित थे।

आत्ममंथन करे कांग्रेस

दिल्ली चुनाव में कांग्रेस का ख़ाता न ख़ुलना पार्टी के लिये निराशाजनक ही है। वहीं इंडिया गठबंधन के लिये भी यह स्थिति बेहद निराशाजनक है क्योंकि दिल्ली विधानसभा चुनाव में उसके दो दल आप व कांग्रेस ताल टोककर उतरे थे। इस चुनाव का एक रोचक पहलू यह भी रहा है कि अब तक मुफ्त की रेवड़ियों वाला आप का जो हथियार उसके विपक्षियों को परत करता रहा है, भाजपा ने उसी हथियार को आप के खिलाफ सफलतापूर्वक इस्तेमाल किया। खासकर महिलाओं को नकद राशि देने के भाजपा के वायदे ने गेमचेंजर की भूमिका निभायी। वहीं भाजपा के मजबूत संगठन और सशक्त चुनावी तंत्र ने तसवीर बदलने में निर्णायक भूमिका निभाई है। यही वजह है कि जहां भाजपा का खुशियों का कमल खिला, वहीं कांग्रेस की शून्य की हैट्रिक देश की सबसे पुरानी पार्टी को आत्ममंथन को बाध्य कर गई है। बहरहाल, इन चुनाव परिणामों ने आप को अपने सबसे मुश्किल दौर में पहुंचा दिया है। साथ ही यह भारतीय राजनीतिक परिदृश्य में वैकल्पिक राजनीति के सपने के टूटने जैसा भी है। इसके अलावा अब आप नेतृत्व को पार्टी को एकजुट बनाये रखने की भी चुनौती होगी। दिल्ली वायु प्रदूषण का संकट दूर करना भी एक चुनौती है। यमुना की बदहाली दूर करने का संकल्प प्रधानमंत्री नरेंद्र मोदी ने पार्टी कार्यकर्ताओं के बीच विजय रैली को संबोधित करते हुए लिया है, लेकिन यह काम इतना आसान भी नहीं है। इसी रैली में उन्होंने यह भी कहा कि राष्ट्रीय राजधानी की सभी सीमाओं पर स्थित सभी राज्यों में पहली बार भाजपा की सरकारें सत्तारूढ़ हैं। उम्मीद है भाजपा इसे दिल्ली व एनसीआर के विकास का स्वर्णिम अवसर बनाएगी। इस चुनाव में कांग्रेस को लगातार तीसरी बार कोई सीट न मिलना कांग्रेस के लिए अच्छे संकेत नहीं है कांग्रेस को आत्ममंथन करना ही होगा।



मेघ : व्यवसायिक अभ्युदय भी होगा और प्रसन्नताएं भी बढ़ेंगी। स्वास्थ्य उत्तम रहेगा। धर्म-कर्म के प्रति रुचि जागृत होगी। घर में शुभ समाचारों का संचार होगा। जीवनसाथी का परामर्श लाभदायक रहेगा। व्यापार व नौकरी में स्थिति अच्छी रहेगी। शुभ कार्यों का लाभदायक परिणाम होगा। शुभांक-6-7-9

वृष : यात्रा प्रवास का सार्थक परिणाम मिलेगा। बुजुर्गों का मार्गदर्शन प्राप्त होगा। प्रियजनों से समागम का अवसर मिलेगा। अवरूढ़ कार्य संपन्न हो जाएंगे। कामकाज की व्यस्तता से सुख-आराम प्रभावित होगा। मानसिक एवं शारीरिक शिथिलता पैदा होगी। श्रेष्ठजनों की सहानुभूति साथ रहेगी। शुभांक-2-7-9

मिथुन : कारोबारी यात्रा को फिलहाल टांलें। आय-व्यय की स्थिति समान रहेगी। अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। होश में रहकर कार्य करें। कामकाज सीमित तौर पर ही बन पाएंगे। स्वास्थ्य का पाया भी कमजोर बना रहेगा। आत्मीय श्रेष्ठता बनेगी। शुभांक-3-7-8

कर्क : राजकीय कार्यों से लाभ। कारोबारी यात्रा को फिलहाल टांलें। शिक्षणिक कार्य आसानी से पूरे होते रहेंगे। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। श्रम साध्य कार्यों में सफल होंगे। कुछ महत्वपूर्ण कार्य बनाने के लिए भाग-दौड़ रहेगी। कामकाज की अधिकता रहेगी। शुभांक-4-8-9

सिंह : व्यापार में स्थिति नरम रहेगी। शत्रुभय, चिंता, संतान को कष्ट, अपव्यय के कारण बनेंगे। भ्रातृपक्ष में विरोध होने की संभावना है। आय-व्यय की स्थिति समान रहेगी। स्वास्थ्य का पाया कमजोर रहेगा। कामकाज सीमित तौर पर ही बन पाएंगे। अपने काम आसानी से बनते चले जाएंगे। शुभांक-3-6-9

कन्या : मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। समाज में मान-सम्मान बढ़ेगा। यात्रा का दूरगामी परिणाम मिल जाएगा। कामकाज में आ रही बाधा को दूर कर लेंगे। सुविधा और समन्वय बना रहने से कामकाज में प्रगति बनेगी। शुभांक-4-5-9

तुला : यात्रा प्रवास का सार्थक परिणाम मिलेगा। मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। समाज में मान-सम्मान बढ़ेगा। नवीन जिम्मेदारी बढ़ने के आसार हैं। परिवारजनों का सहयोग बना रहेगा। मेहमानों का आगमन होगा। शुभांक-3-7-9

वृश्चिक : मेहमानों का आगमन होगा। राजकीय कार्यों से लाभ। पैतृक सम्पत्ति से लाभ। नैतिक दायरे में रहें। पुरानी गलती का पश्चाताप होगा। विद्यार्थियों को लाभ। दाम्पत्य जीवन सुखद रहेगा। वाहन चालन में सावधानी बरतें। ले देकर की जा रही काम की कोशिश ठीक नहीं। मान-सम्मान बढ़ेगा। शुभांक-2-7-8

धनु : आय के योग बनेंगे। संतान की उन्नति के योग हैं। स्त्री-संतान पक्ष का सहयोग मिलेगा। आत्मचिंतन करें। पुराने मित्र से मिलन होगा। स्वविवेक से कार्य करें। भाई-बहनों का प्रेम बढ़ेगा। आत्मविश्वास बढ़ेगा। अर्थपक्ष मजबूत रहेगा। इच्छित कार्य सफल होंगें। दैनिक सुख-सुविधा में वृद्धि होगी। शुभांक-3-6-9

मकर : अपना काम दूसरों के सहयोग से पूरा होगा। कारोबारी काम में नवीन तालमेल और समन्वय बन जाएगा। नये व्यावसायिक अनुभव होंगे। 'आगे-आगे गोरख जागे' वाली कहावत चरितार्थ होगी। मेहमानों का आगमन होगा। परिवारजन का सहयोग व समन्वय काम को बनाना आसान करेगा। शुभांक-4-6-8

कुंभ : जीवन साथी अथवा यार-दोस्तों के साथ साझे में किए जा रहे काम में लाभ मिल जाएगा। पूर्व निर्वाजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमानी होगी। ले देकर की जा रही काम की कोशिश ठीक नहीं। महत्वपूर्ण कार्य को समय पर बना लें तो अच्छा ही होगा। शुभांक-1-3-7

मीन : लाभ में आशातीत वृद्धि तय है मगर नकारात्मक रुख न अपनाएं। आशा और उत्साह के कारण सक्रियता बढ़ेगी। स्वास्थ्य मध्यम रहेगा। व्यापार में स्थिति नरम रहेगी। आय-व्यय की स्थिति समान रहेगी। व्यापार व व्यवसाय में ध्यान देने से सफलता मिलेगी। विशिष्ट जनों से मुलाकात होगी। शुभांक-1-5-9

प्रभित्यक्ति

बदहाल आप, न गढ़ रहा और न सेनापति

केजरीवाल के दौर में हवा-हवाई घोषणाएं खूब हुईं। इसकी वजह से उनसे फायदा लेने वाले लोग भी खुश नहीं थे। डीटीसी के कर्मचारियों, बसों में तैनात मार्शलों आदि को स्थायी नौकरियां देने का वादा कर चुके केजरीवाल उन्हें नौकरियां नहीं दे पाए।

दिल्ली की सियासी जंग को अरविंद केजरीवाल के संदर्भ में देखें तो कह सकते हैं कि गढ़ तो गया ही, सिंह यानी सेनापति भी नहीं रहा। अलग तरह की वैकल्पिक राजनीति और उसके जरिए आम लोगों को खुशहाल और नए तरह के भविष्य का सपना दिखाकर राजनीति में आए अरविंद केजरीवाल के लिए दिल्ली विधानसभा में बहुमत एक तरह से गढ़ यानी किला ही था। अरविंद केजरीवाल वह किला अब खो चुके हैं और उनके लिए चिंता की बात है कि खुद उनके साथ उनके सेनापति इस जंग में खेत रहे हैं। तो क्या यह मान लिया जाए कि आंदोलन से उपजी राजनीति के दौर का खात्मा तय है? अभी तो यह मान लेना कि आम आदमी पार्टी खत्म हो जाएगी, थोड़ी जल्दबाजी होगी। लेकिन अतीत के उदाहरणों को देखें तो साफ लगता है कि केजरीवाल के लिए राह अब आसान नहीं रही। अन्ना हजारे के भ्रष्टाचार विरोधी आंदोलन के साथ उभरी आम आदमी पार्टी ने अलग तरह की राजनीति देने का वादा किया था।

अन्ना के भ्रष्टाचार विरोधी आंदोलन को लेकर लोगों को कितनी उम्मीदें थीं कि अन्ना का अनशन तो दिल्ली में हो रहा था, लेकिन उसके समर्थन में राजस्थान के रेतीले इलाकों में इक्का-दुक्का घरों के साथ बसी ढाणियों, झारखंड-छत्तीसगढ़ के सुदूर जंगलों, पानीपत से लेकर मोतिहारी, कच्छ लेकर अरूणाचल प्रदेश तक, शायद ही कोई शहर या गांव रहा होगा, जहां मोमबत्तियां न जली हों। ये मोमबत्तियां दरअसल नए भारत की अंजोरियाभरी राह का सपना थीं। आम आदमी पार्टी का जब गठन हुआ तो लोगों को उम्मीद थी कि उसके जरिए देश और उनकी जिंदगी में ऐसा प्रकाश फैलेगा, जिसमें उनके, उनकी संततियों और उनके देश का भविष्य उज्ज्वल होगा। इस उम्मीद और सपने को 2015 और 2020 के विधानसभा चुनावों में दिल्ली की जनता ने भरपूर साथ दिया। पहली 54.3 प्रतिशत वोट और 67 सीटें तो दूसरी बार 53.57 प्रतिशत वोट और, 62 सीटें देना एक तरह से बेहतर और



epaper.khabarmantra.net



पिछले दो चुनावों तक केजरीवाल नैरेटिव तैयार करते थे और उनके विपक्षी उसका जवाब देते थे। इस बार भी महिलाओं को 21 सौ रूपए महीने देने और उसके लिए उनके फॉर्म भरवाकर नैरेटिव स्थापित कर दिया था। महिलाओं को 2500 रूपए महीने की सम्मान निधि देने और 200 की बजाय 300 यूनिट बिजली फ्री देने जैसे ऐलान किए। इसका असर दिखा।

से कलाई खोल दी। केजरीवाल ने अपने पहले कार्यकाल में बेशक अच्छे कार्य किए। मोहल्ला क्लीनिक का विचार दिया और उसे लागू किया। शिक्षा और स्वास्थ्य का बजट बढ़ाया, दो सौ यूनिट तक बिजली और एक सीमा तक पानी मुफ्त दिया। महिलाओं को फ्री में बस यात्रा की सहूलियत दी। लेकिन इसके साथ ही दिल्ली में भ्रष्टाचार बढ़ता गया। दो साल पहले के चुनाव में नगर निगम पर भी उनका कब्जा हो गया। इसके पहले दिल्ली की सफाई व्यवस्था के लिए नगर निगम पर अपना नियंत्रण ना होने का बहाना बनाते रहे थे, लेकिन अब वह बहाना भी नहीं रहा। फिर भी दिल्ली गंदी होती चली। दिल्ली की लाइफ लाइन मानी जाने वाली डीटीसी के बेड़े से बसें कम होती चली गईं।

केजरीवाल के दौर में हवा-हवाई घोषणाएं खूब हुईं। इसकी वजह से उनसे फायदा लेने वाले लोग भी खुश नहीं थे। डीटीसी के कर्मचारियों, बसों में तैनात मार्शलों आदि को स्थायी नौकरियां देने का वादा कर चुके केजरीवाल उन्हें नौकरियां नहीं दे पाए। शुरू में उनकी बहानेबाजी तो चली,लेकिन बाद में लोगों ने समझना शुरू

संत रविकासः सनातन धर्म एवं संस्कृति के संवाहक

जयंती

धैर्य, शालीनता, संयमता जैसे गुणों से पूर्ण संत रविकास ने अपने आचरण, व्यवहार, विचारों की श्रेष्ठता और गुणों से ईश्वर के भक्ति मार्ग द्वारा यह प्रतिष्ठापित कर दिया कि व्यक्ति जन्म से महान नहीं होता बल्कि कर्म से महान होता है।

संत रविकास ने जन समुदाय की पीड़ा को समझा और उसे ही अपनी वाणी द्वारा प्रस्तुत कियो उनके जीवन और काव्य का प्रमुख उद्देश्य जातिगत भेदभाव मिटाना और सामाजिक समरसता, समता, स्वतंत्रता और बंधुता की समाज में स्थापना करना था। जाति उनकी दृष्टि में एक कदली के पेड़ के समान है। जिस तरह केले के पेड़ में एक पत्ते के नीचे फिर पत्ता होता है, वही स्थिति जाति की होती है` उन्होंने कहा कि -

जाति-जाति में जाति है, जो केतन

दिल्ली में भाजपा की जीत और आप की हार के सियासी मायने को ऐसे समझिये

कमलेश पांडे

दरअसल, आप एक ऐसी पार्टी के रूप में उभर रही थी, जो भाजपा और कांग्रेस से इतर सभी व्यवहारिक मुद्दों में स्पष्ट नजरिया रख रही थी। लेकिन जब से वह भाजपा के निशाने पर आई, उसकी भी रीति-नीति बदल गई।

दिल्ली विधानसभा चुनाव 2025 में विगत 12 वर्षों से सत्तारूढ़ आम आदमी पार्टी यानी 'आप' की हार और प्रमुख विपक्षी पार्टी भाजपा की अप्रत्याशित जीत के सियासी मायने दिलचस्प हैं। इसके राजनीतिक असर भी दूरगामी होंगे। क्योंकि एक तरफ जहां भाजपा की जीत से केंद्र में सत्तारूढ़ 'एनडीए' की एकजुटता मजबूत होगी, वहीं देश की प्रमुख विपक्षी पार्टी कांग्रेस के नेतृत्व वाले इंडिया गठबंधन में बिखराव को बढ़ावा मिलेगा।

ऐसा इसलिए कि इंडिया गठबंधन की अग्रवा पार्टी कांग्रेस ने दिल्ली में अपने पूर्व गठबंधन सहयोगी 'आप', जो दिल्ली में लंबे समय से सत्तारूढ़ थी, को हराने में महत्वपूर्ण भूमिका निभाई है। इससे कांग्रेस ने अपने पक्ष में अजाना पुराना सियासी हिसाब-किताब बराबर कर लिया है, वहीं अपनी खोई राजनीतिक जमीन हासिल

सामयिक

आंदोलन की देशव्यापी लोकप्रियता से उत्साहित समाजसेवियों ने जब आम आदमी पार्टी यानी 'आप' का गठन करके दिल्ली विधानसभा चुनाव में अपनी भागीदारी जताई तो आरएसएस और भाजपा ने इससे दूरी बना ली। लेकिन तब तक अन्ना हजारे की आड़ में अरविंद केजरीवाल ने अपनी सामाजिक आभा इतनी चमका ली थी कि उनकी नवगठित पार्टी 'आप' ने कांग्रेस की पूरी और बीजेपी की कुछ-कुछ राजनीतिक जमीन हड़प ली। यदि गौर किया जाए तो 2013 में जब आप ने धर्मनिरपेक्षता की आड़ में उसी शीला दीक्षित सरकार के खिलाफ जो भ्रष्टाचार विरोधी मुहिम चलाई गई, उससे 2013 में दिल्ली में 15 वर्षों से सत्तारूढ़ शीला दीक्षित सरकार और 2014 में केंद्र में 10 वर्षों से सत्तारूढ़ मनमोहन सिंह सरकार का सफाया हो गया था।

राजनीतिक मामलों के जानकार बताते हैं कि चूंकि इस भ्रष्टाचार विरोधी आंदोलन को राष्ट्रीय स्वयंसेवक संघ और भाजपा का भी गुप्त समर्थन हासिल था, इसलिए यह आंदोलन काफी सफल रहा। हालांकि एनजीओ के बैनर तले शुरू हुए इस

की आप का साथ दिया। इससे भाजपा भी भींचकनी रह गई, क्योंकि 2014 में ही उसने पीएम मोदी के नेतृत्व में देश फतह किया था। हालांकि, उसके बाद से ही तत्कालीन गृहमंत्री राजनाथ सिंह को संतुलित करने की जो भाजपा के गुजराती-भागीदारी जताई तो आरएसएस और भाजपा ने इससे दूरी बना ली। लेकिन तब तक अन्ना हजारे की आड़ में अरविंद केजरीवाल ने अपनी सामाजिक आभा इतनी चमका ली थी कि उनकी नवगठित पार्टी 'आप' ने कांग्रेस की पूरी और बीजेपी की कुछ-कुछ राजनीतिक जमीन हड़प ली। यदि गौर किया जाए तो 2013 में जब आप ने धर्मनिरपेक्षता की आड़ में उसी शीला दीक्षित सरकार के खिलाफ जो भ्रष्टाचार विरोधी मुहिम चलाई गई, उससे 2013 में दिल्ली में 15 वर्षों से सत्तारूढ़ शीला दीक्षित सरकार और 2014 में केंद्र में 10 वर्षों से सत्तारूढ़ मनमोहन सिंह सरकार का सफाया हो गया था।

राजनीतिक मामलों के जानकार बताते हैं कि चूंकि इस भ्रष्टाचार विरोधी आंदोलन को राष्ट्रीय स्वयंसेवक संघ और भाजपा का भी गुप्त समर्थन हासिल था, इसलिए यह आंदोलन काफी सफल रहा। हालांकि एनजीओ के बैनर तले शुरू हुए इस

लोकलुभावन वादे

विभिन्न राजनीतिक दल मतदाताओं को लुभाने के लिए लोकलुभावन वादे और मुफ्त की सुविधाएं बांट रहे हैं, जो वास्तविकता में भ्रष्टाचार का ही एक रूप है। उनका सुझाव है कि चुनाव आयोग को ऐसी पार्टियों को अयोग्य घोषित करना चाहिए, जो अपने घोषणा पत्र की बुनियादी बातें पूरी नहीं करती। मुफ्त सुविधायें अंततः उनके ही टैक्स से आती हैं। अगर सरकार सही तरीके से शिक्षा, स्वास्थ्य, और कृषि की समस्याओं का समाधान तो समाज में वास्तविक सुधार संभव है।

-बृजमोहन ओझा, रांची

गन कल्चर

आजकल बच्चे सोशल मीडिया के माध्यम से गन कल्चर से प्रभावित होकर नकली हथियारों का प्रदर्शन कर रहे हैं, हिंसा को बढ़ावा मिल रहा है। माता-पिता को अपने बच्चों की गतिविधियों पर ध्यान देना चाहिए। अगर वे लापरवाह रहे तो भारत को अमेरिका बनते देर नहीं लगेगी।

- प्रकाश सिंह, रांची

एक्स - ट्वीट

दिल्ली का जनादेश हम विनम्रता से स्वीकार करते हैं। प्रदेश के सभी कांग्रेस कार्यकर्ताओं को उनके समर्पण और सभी मतदाताओं को उनके समर्थन के लिए दिल से धन्यवाद। प्रदूषण, महंगाई और भ्रष्टाचार के विरुद्ध - दिल्ली की प्रगति और दिल्लीवासियों के अधिकारों की यह लड़ाई जारी रहेगी।

-राहुल गांधी, सांसद



